

اجتہاد کا تاریخی پس منظر

(۶)

جناب مولانا محمد تقی امینی صاحب ناظم دینیات مسلم یونیورسٹی علی گڑھ

(۲) وہ قواعد و قوانین جن کا تعلق حکم کے نص کی شمولیت سے ہے۔

شمولیت نص کی ابتدائی قسمیں | شمولیت نص کی ابتداءً دو قسمیں ہیں۔

(۱) شمولیت ذات اور

(۲) شمولیت اوصاف

شمولیت ذات سے وہ حکم مراد ہے جس پر لفظ کی دلالت اپنی ذات

شمولیت ذات کی دو قسمیں | کے لحاظ سے ہو اس کی دو قسمیں ہیں:

(۱) خاص اور

(ب) عام

خاص کی تعریف | خاص کی اصطلاحی تعریف یہ ہے:

کل لفظ وضع لمعنی واحد علی الافراد^۱ ہر وہ لفظ جو تہنہا ایک معنی کے لئے وضع کیا گیا ہے

خاص میں یہ خصوصیت جنس، نوع اور شخصیت ہر اعتبار سے قابل لحاظ ہوتی ہے

جیسے انسان۔ رجل (مرد) اور زید

عام کی تعریف عام کی اصطلاحی تعریف یہ ہے۔

کل لفظ یفتظم جمعاً لہ
ہر وہ لفظ جو سب افراد کو شامل ہو۔

”عام“ کبھی لفظ اور معنی دونوں کے اعتبار سے ہوتا ہے جیسے رجال رجل کی جمع ہے اور

کبھی صرف معنی کے اعتبار سے ہوتا ہے۔ لفظاً جمع نہیں ہوتا جیسے قوم، رہط (گروہ) من، ماہ

(شرطیہ و موصولہ) الذی۔ کل، جمیع اور الف لام استغراق (جو تمام افراد کے احاطہ

کے لئے آتا ہے) وغیرہ۔

عام کے محل استعمال میں غور کرنے سے اس کی تین قسمیں وجود میں
عام کی تین قسمیں آتی ہیں۔

(۱) وہ عام جس کے ساتھ ایسا قرینہ موجود ہو جو تخصیص (بعض افراد کو عام کے

حکم میں داخل نہ ہونے) کے احتمال کو بالکل ختم کر دے جیسے

وما من دابة فی الارض الا علی اللہ زمین پر کوئی چلنے والا نہیں ہے مگر یہ کہ اللہ

ساز قہا لہ
پر اس کی روزی ہے۔

دابة (چلنے والا) لفظ عام ہے جس میں تخصیص کا قرینہ نہیں ہے۔

(۲) وہ عام جس کے ساتھ تخصیص (بعض افراد کو عام کے حکم میں داخل نہ ہونے)

کا ایسا قرینہ موجود ہو جو سب افراد کو عام میں شامل ہونے کی نفی کرتا ہو جیسے

وللہ علی الناس حج البیت من استطاع اور اللہ کے لئے ان لوگوں پر بیت اللہ کا حج

الیہ سبیل لہ
ہے جن کو زادراہ کی مقدرت ہو۔

آیت میں "الناس" عام ہے لیکن "من استطاع الیہ سبیلاً" ایسا قرینہ موجود ہے کہ جس سے وہ تمام افراد کو شامل نہیں ہو سکتا بلکہ وہی اس میں شامل ہوں گے جن کو زاد راہ کی مقدرت ہو۔

عام کی ان دو قسموں میں فقہاء کے درمیان نہ اختلاف ہے اور نہ اس کی گنجائش ہے۔ (۳) وہ عام جس میں نہ تخصیص کو ختم کرنے والا کوئی قرینہ ہو اور نہ عام کو عمومیت پر باقی رہنے کی نفی کرنے والا کوئی قرینہ ہو بلکہ ان دونوں قرینوں سے خالی ہو۔ اس قسم کے عام میں اختلاف کی کافی گنجائش ہے جس کی تفصیل درج ذیل ہے:

عام کے بارے میں امام شافعیؒ، امام مالکؒ اور امام احمدؒ کے نزدیک ایسے عام کی دلائل مالکؒ اور احمدؒ کا مسلک اس کے افراد پر ظنی ہوتی ہے یعنی ہر عام میں اس کے بعض افراد داخل نہ ہونے (تخصیص) کا احتمال ہوتا ہے اسی بنا پر عام کی تاکید لفظ کل اور اجمین وغیرہ کے ساتھ آتی ہے اور اسی بنا پر یہ قاعدہ مشہور ہے۔

ما من عام الا خص عنہ البعض
کوئی عام ایسا نہیں ہے کہ جس کے بعض افراد خاص نہ کئے گئے ہوں۔

امام ابو حنیفہؒ کے نزدیک ایسے عام کی دلالت اس کے افراد پر قطعی ہوتی ہے امام ابو حنیفہؒ کا مسلک یعنی اس میں تخصیص کا احتمال نہیں ہوتا البتہ کسی دلیل سے بعض افراد داخل نہ کئے جائیں تو پھر بقیہ افراد پر اس کی دلالت ظنی ہو جاتی اور دوسرے بعض افراد کے داخل نہ ہونے کا احتمال پیدا ہو جاتا ہے۔

اس اختلاف کا اثر ابتداءً دو بڑی صورتوں میں ظاہر ہوا جس سے بہت اختلاف کی دو بڑی صورتیں سے جزئی مسائل میں اختلاف ہوا وہ یہ ہیں:

(۱) خبر واحد اور قیاس سے عام کی تخصیص جائز ہے یا نہیں؟
(۲) عام اور خاص سے ثابت شدہ حکم میں جب ٹکراؤ ہو ایک سے کوئی حکم ثابت ہو اور

دوسرے سے اس کے خلاف کا ثبوت ہو) تو دونوں کے درمیان یہ کھرا و قابل تسلیم ہوگا یا نہیں؟

چند اصطلاحات | ان دونوں کی وضاحت سے پہلے چند اصطلاحات کا جان لینا ضروری ہے۔
 قطعی حکم وہ ہے جو قرآن حکیم، سنت متواترہ اور سنت مشہورہ سے ثابت ہو۔
 سنت متواترہ - وہ ہے کہ جس کے روایت کرنے والے مسلسل اس قدر زیادہ ہوں
 کہ ان سب کا جھوٹ پر اتفاق و شوار ہو۔

سنت مشہورہ - وہ ہے کہ جس کے راوی ابتداء میں اگرچہ کم ہوں لیکن بعد میں اس قدر
 شہرت ہو گئی ہو کہ اتنے لوگوں کا جھوٹ پر اتفاق و شوار ہو۔
 ظنی حکم وہ ہے جو خبر واحد اور قیاس سے ثابت ہو۔

خبر واحد وہ ہے کہ جس کے راوی ایک دو یا زیادہ ہوں لیکن شہرت و تواتر کے درجہ
 کو نہ پہنچے ہوں۔

قیاس - علت کو مدار بنا کر سابقہ فیصلہ اور نظیر کی روشنی میں نئے مسائل حل کرنا (تفسیر)
 بحث آگے آئے گی۔

نسخ - اس بات کو ظاہر کرنا کہ عام کے بعض افراد حکم میں داخل تھے اب وہ نکال دئے
 گئے ہیں۔

پہلی صورت کی تفصیل جس میں خبر واحد اور قیاس سے عام کی تخصیص جائز ہے یا نہیں۔
 پہلی صورت میں احناف | احناف کے نزدیک چونکہ عام کی دلالت قطعی ہوتی ہے اس بنا پر
 کے مساک کی وضاحت | پر اس کی تخصیص ظنی دلیل (خبر واحد اور قیاس) سے جائز نہیں ہے۔
 کیونکہ جو عام قرآن حکیم، سنت متواترہ یا سنت مشہورہ سے ہو اس سے حکم کا قطعی ثبوت ہوگا
 خبر واحد اور قیاس سے (حکم کا ظنی ثبوت ہوتا ہے) اس کی تخصیص کا مطالب یہ ہوگا کہ اعلیٰ
 پر ادنیٰ اور قطعی پر ظنی کی برتری تسلیم کی گئی۔ البتہ اگر عام کی تخصیص پہلے ہو گئی ہو تو پھر اس کی

دلالت ظنی ہو جاتی اور برتری کا سوال ختم ہو جاتا ہے اس بنا پر خبر واحد اور قیاس سے اس کی تخصیص جائز ہے۔ مثلاً قرآن حکیم میں ہے:

اسکنوھن من حیث سکنتم من وجدکم
ولا تضارواھن لتضیقوا علیھن^۱

ان کو (مطلقہ عورت) رہنے کے لئے گھر دو اپنی
حیثیت کے مطابق جہاں تم رہو اور ان کو
نقصان نہ پہنچاؤ کہ ان پر تنگی کرنے لگو۔

اس آیت سے عورت کے لئے طلاق کے بعد زمانہ عدت میں شوہر پر نان نفقہ اور جائے رہائش کا ثبوت ہوتا ہے۔ اور یہ آیت ہر مطلقہ کے لئے عام ہے جیسی بھی طلاق ہو اس کی تخصیص قاطب بنت قیس کی روایت (جو خبر واحد ہے) کہ رسول اللہ صلی اللہ علیہ وسلم نے فاطمہ (جس کو طلاق بائنہ دی گئی تھی) کے لئے نان نفقہ اور مکان دونوں نہیں واجب کئے تھے جائز نہیں ہے۔ حضرت عمرؓ کے درج ذیل الفاظ سے امام ابوحنیفہ کے موقف کی تائید ہوتی ہے چنانچہ انھوں نے اس واقعہ میں فرمایا:

لا ینترک کتاب بنا وسنة بنینا صلی
اللہ علیہ وسلم لقول امرءة لا ندری
لعلھا حفظت اولسیت^۲

ہم اپنے رب کی کتاب اور اپنے نبی کی سنت کو
ایک عورت کے کہنے سے نہ چھوڑیں گے خبر نہیں
اس نے یاد بھی رکھا ہے یا بھول گئی ہے

شافعیہ اور حنبلیہ کے نزدیک چونکہ عام کی دلالت اس
شافعیہ اور حنبلیہ کے مسلک کی وضاحت کے افراد پر ظنی ہوتی ہے اس بنا پر ظنی کی تخصیص ظنی
خبر واحد اور قیاس سے جائز ہے اس کی تائید میں وہ گویا صحابہ کا اجماع نقل کرتے ہیں مثلاً
قرآن حکیم میں ہے:

۱۔ الطلاق ۱۴

۲۔ مسلم مشکوٰۃ باب العدة

واحد لکم ما وراء ذلکم
اور ان عورتوں کے ماسوا تمہارے لئے حلال
ہیں۔

اس عام کی تخصیص درج ذیل حدیث کی بنا پر کی گئی ہے
لا یجمع بین المرءة وعمتها ولا بین
المرءة وخالها
کسی عورت کو نکاح میں اس کی پھوپھی اور
خالہ کے ساتھ جمع نہ کیا جائے۔
تخصیص کی یہ صورت امام ابوحنیفہ کے نزدیک بھی ہے لیکن وہ اس خبر کو خبر مشہورہ کا درجہ
دیتے ہیں خبر واحد کا نہیں۔

قرآن حکیم میں ہے:
یوصیکم اللہ فی اولادکم الخ
اللہ تمہیں تمہاری اولاد کے بارے میں اور
کا حکم دیتا ہے۔

اس عام حکم کو ان حدیثوں سے خاص کیا گیا ہے:

القاتل لا یرث
قاتل کسی چیز کا وارث نہیں ہوتا

لا یرث المسلم الکافر ولا الکافر
کافر مسلمان کا وارث نہیں ہوتا اور مسلمان
المسلم
کافر کا وارث نہیں ہوتا۔

مالکیہ کے نزدیک بھی عام کی دلالت ظنی ہوتی ہے لیکن غالباً
مالکیہ کے مسلک کی وضاحت | خبر واحد سے اس کی تخصیص کے وہ اس وقت قائل ہیں جبکہ
اہل مدینہ کا عمل اس کی تائید کرتا ہو جیسا کہ اکثر حدیث نقل کرنے کے بعد وہ کہتے ہیں

۱۔ النساء ۴
۲۔ بخاری و مسلم و مشکوٰۃ باب المحرمات
۳۔ النساء ۲۷
۴۔ ترمذی و ابن ماجہ و مشکوٰۃ باب الفرائض
۵۔ بخاری و مسلم و مشکوٰۃ باب الفرائض

”وہو الامر عندنا“ جس سے اہل مدینہ کا عمل مراد ہوتا ہے۔

اور اگر اہل مدینہ کا عمل اس کی تائید نہ کرتا ہو تو پھر خبر واحد سے وہ تخصیص کے قائل نہیں ہیں مثلاً حدیث میں ہے :

اذا ولغ الكلب في اناء احدكم فليغسله
سبعاً احد اهن بالتراب
جب کتابرتن میں منہ ڈال دے تو اس کو سات
مرتبہ دھوئے ان میں ایک مرتبہ مٹی سے
دھوئے۔

اس حدیث سے عام حکم (کہ تین مرتبہ دھونے سے پاک ہو جاتا ہے) کی تخصیص نہیں کی گئی کیونکہ اہل مدینہ کا عمل اس کے موافق نہ تھا۔

ائمہ کا یہ اختلاف صرف خبر واحد میں ہے خبر متواترہ اور خبر مشہورہ میں کوئی اختلاف نہیں ہے سبھی امام ان کے ذریعہ تخصیص کے قائل ہیں ہر ایک اپنے اپنے مسلک کی تائید میں دلائل پیش کرتے اور دوسرے کے دلائل کا جواب دیتے ہیں جس کی تفصیل کا یہ موقع نہیں ہے۔
مزید وضاحت کے لئے ذیل میں دو مثالیں پیش کی جاتی ہیں تاکہ وضاحت کے لئے مثالیں اندازہ ہو کہ ان قواعد و قوانین اور ان میں اجتہاد کا دائرہ کس قدر وسیع ہوا؟

(۱) احناف کے نزدیک جس ذبیحہ پر بسم اللہ نہ پڑھی گئی ہو اس کا کھانا حلال نہیں ہے ذبح کرنے والا مسلمان ہو یا کافر۔ بسم اللہ عمداً چھوڑی گئی ہو۔ قرآن حکیم کی یہ آیت عام ہے جو ہر قسم کو شامل ہے۔

ولا تأکلوا مما لم یذکر اسم اللہ علیہ واند
لفسق
جس پر اللہ کا نام نہ لیا گیا ہو اس کو نہ کھاؤ
یہ کھانا گناہ ہے۔

لیکن سہو و نسیان کی صورت کو وہ عام حکم سے اس بنا پر خارج کرتے ہیں کہ ان کے نزدیک یہ صورت "بسم اللہ" پڑھنے کے حکم میں ہے۔ سہو و نسیان لوگوں کو زیادہ پیش آتا رہتا ہے اگر اس کو آیت کے عام حکم میں داخل کیا جائے تو لوگوں کو دشواری پیش آئے گی جس میں شریعت نے گنجائش رکھی ہے

امام مالکؒ اور امام احمدؒ کا مشہور قول بھی یہی ہے فرق صرف اس قدر ہے کہ امام مالک کے نزدیک عام حکم کے خلاف جتنی حدیثیں ہیں وہ اس آیت سے منسوخ ہیں اور امام احمد کے نزدیک اس "عام" کے خلاف کوئی حدیث درجہ ثبوت کو نہیں پہنچتی ہے۔ شافعیہ کے نزدیک جس ذبیحہ پر عمداً بھی بسم اللہ ترک کر دی گئی ہو اس کا کھانا حلال ہے۔ امام احمدؒ کا بھی ایک قول یہی ہے، ان کے نزدیک درج ذیل حدیثوں کی بنا پر آیت سے "بسم اللہ" کا وجوب نہیں ثابت ہوتا بلکہ سنت کا ثبوت ہوتا ہے۔ مثلاً رسول اللہ صلی اللہ علیہ وسلم کی خدمت میں حضرت عائشہؓ نے عرض کیا

یا تو ننا بلحمان لا ندسی ایذا کرون
اسم اللہ علیہا ام لا قال اذکرو اسم اللہ
وکلوا
کہ لوگ گوشت لاتے ہیں اور ہمیں خبر نہیں
ہوتی کہ اس پر انھوں نے اللہ کا نام لیا ہے
یا نہیں آپ نے فرمایا کہ اللہ کا نام لے کر
کھاؤ۔

اس سے ثابت ہوتا ہے کہ بسم اللہ پڑھنا شرط نہیں ہے اگر شرط ہوتا تو رسول اللہ اس مشکوک صورت میں کھانے کی اجازت نہ دیتے ایک مسلمان کا اسلام خود اللہ کے نام کی ضمانت پیش کرتا ہے جیسا کہ اس حدیث میں ہے :

المسلم یذبح علی اسم اللہ سہمی اولہ
 یسمہ لہ
 ذبح کے وقت وہ نام لے یا نہ لے۔

(۲) احناف کے نزدیک جو شخص حرم سے باہر کسی کو قتل کر دے اور پھر پناہ کے
 حرم میں آجائے تو اس سے وہاں قصاص (جان کے بدلہ جان) نہ لیا جائے گا بلکہ حرم
 باہر نکلنے کا حکم ہوگا اور وہاں قصاص لیا جائے گا جیسا کہ قرآن حکیم کی اس آیت کی عم
 میں یہ صورت بھی داخل ہے۔

ومن دخلہ کان آمنا لہ
 جو شخص حرم میں داخل ہو اس کو امن

شافیہ اور مالکیہ کے نزدیک حرم میں قصاص لینا جائز ہے جس طرح اس شخص کا حرم
 قصاص لینا جائز ہے جس نے حرم ہی میں کسی کو قتل کیا ہو عام کی یہ تخصیص قیاس کی بنا
 ہے جس کی بنیاد یہ آیت ہے:

ولا تقاتلوہم عند المسجد الحرام حتی
 یقاتلوکم فیہ فان قاتلوکم فاقتلوہم
 تم کافروں سے مسجد حرام کے پاس قتل
 نہ کرو یہاں تک کہ وہ تم سے وہاں قتل
 قتال کرنے لگیں اگر وہ ایسا کریں تو
 انہیں قتل کرو۔

دوسری صورت میں | دوسری صورت کی تفصیل کہ جس میں عام و خاص کے درمیان
 جمہور ائمہ کا مسلک ہو۔

جمہور ائمہ کے نزدیک چونکہ عام اور خاص ایک درجہ میں نہیں ہیں عام ظنی ہے
 خاص قطعی ہے اس بنا پر دونوں کے درمیان ٹکراؤ نہیں ہے بلکہ خاص کا عمل

ہیں اور عام کا عمل اپنے دائرہ (بقیہ افراد) میں ہوگا۔ مثلاً یہ آیت عام ہے۔

ببین یرمون المحسنات ثم لمریاتوا
 ستا شهداء فاجلدوہم ثمانین
 ة ولا تقبلواہم شہادۃ ابداً
 لکم ہم الفاسقون

جو لوگ پاکدامنہ عورتوں کو تہمت لگائیں پھر
 چار گواہ نہ لاسکیں تو ان کو انہی کوڑے
 مارو اور کبھی ان کی گواہی نہ قبول کرو یہ لوگ
 فاسق ہی ہیں۔

خاص ہے :

ببین یرمون انہم و لہم یکن
 شہداء الا انفسہم فشہادۃ احدہم
 مع شہادات باللہ انہ لمن
 ادقین

جو لوگ اپنی بیویوں کو تہمت لگائیں اور ان کے
 علاوہ کوئی گواہ نہ ہو تو ان میں سے ایک کی
 گواہی کی صورت یہ ہے کہ چار بار اللہ کی قسم
 کھا کر کہے کہ وہ سچا ہے۔

دوسری آیت کا حکم شوہر بیوی کے لئے خاص ہوگا اور پہلی آیت کا حکم دوسرے لوگوں کے
 ام ہوگا شوہر بیوی اس میں شامل نہ ہوں گے اگرچہ پہلے وہ بھی شامل تھے۔

احناف کے نزدیک چونکہ ابتداء میں خاص کی طرح عام بھی قطعی ہے اس
 بنا پر وہ دونوں کے درمیان ٹکراؤ تسلیم کرتے ہیں لیکن یہ ٹکراؤ صرف
 کے دائرہ عمل میں ہوگا عام کے بقیہ افراد میں نہ ہوگا، ایسی صورت میں عمل کی ان کے
 ب کئی شکلیں ہیں۔

(۱) عام اور خاص قرآن میں ہیں تو نزول کی تاریخ اور حدیث
 پہلی اور دوسری شکل میں ہیں تو دونوں کے ارشاد فرمانے کی تاریخ اگر معلوم ہو
 تاریخ دونوں کی ایک ہی ہو تو خاص عام کا مخصص (تخصیص کرنے والا) ہوگا، جیسے

وحرّم الربوا (اللہ نے سود کو حرام کیا) کا نزول و احل اللہ البیع (اللہ نے خرید و فروخت کو حلال کیا) کے ساتھ ہوا یا ومن کان مریضاً او علی سفر فعداۃ من ایام اخر جویض یا مسافر ہو اس کے لئے دوسرے دن روزہ رکھنا ہے) کا نزول فمن شهد منکم الشهر فلیصمه جو تم میں رمضان کے مہینہ کو پائے تو اس کو ضرور روزہ رکھنا چاہئے) کے ساتھ ہوا۔ ان دونوں مثالوں میں مذکورہ پہلا جملہ (جو خاص ہے) دوسرے جملہ (جو عام ہے) کا مخصوص ہوگا۔ (ب) عام اور خاص دونوں کی تاریخ معلوم ہو لیکن عام پہلے ہو اور خاص بعد میں ہو تو خاص اپنے دائرہ میں عام کے حکم کو منسوخ کر دے گا۔ جیسے تہمت والی دونوں آیتیں گزر چکی ہیں ان میں پہلی عام ہے اور دوسری خاص ہے۔ اس بنا پر دوسری نے شوہر بیوی کی حد تک پہلی کو منسوخ کر دیا۔ نسخ کے بعد عام کے بقیہ افراد پر اس کی دلالت قطعی رہتی ہے جبکہ خاص کرنے کے بعد بقیہ افراد پر عام کی دلالت ظنی ہو جاتی ہے۔

(ج) عام اور خاص دونوں کی تاریخ معلوم ہو لیکن خاص پہلے ہو اور عام بعد میں ہو تو عام خاص کو منسوخ کر دے گا۔ مثلاً ایک حدیث تیسری اور چوتھی شکل میں رسول اللہ صلی اللہ علیہ وسلم نے قبیلہ عربین کو اونٹ کا پیشاب پینے کی اجازت دی یہ اجازت خاص انھیں کے لئے ناموافق آب و ہوا سے حفاظت کی غرض سے تھی لیکن بعد میں رسول اللہ نے ایک عام حدیث بیان فرمائی جس سے خاص اجازت منسوخ ہو گئی وہ یہ ہے:

پیشاب سے دور رہو

تنزهوا عن البول

۱۔ البقرہ ۳۸۴

۲۔ البقرہ ۲۳

۳۔ بخاری ج ۲ کتاب المغازی باب قصۃ عکلی و عربیۃ

۴۔ دارقطنی و نور الانوار بمبحث العام۔

(د) عام اور خاص دونوں کی تاریخ نہ معلوم ہو کہ خاص عام سے پہلے ہے یا عام خاص سے پہلے ہے تو ایسی صورت میں صرف خاص کے دائرہ میں ٹکراؤ تسلیم کیا جائے گا اور کسی ایک پر عمل کے لئے وجہ ترجیح کی تلاش ہوگی اگر کوئی ترجیح دینے والا مل جائے گا تو اس کے مطابق عمل ہوگا ورنہ تاریخ معلوم ہونے تک صرف اس دائرہ میں عمل مؤخر کیا جائے گا جس میں ٹکراؤ ہے۔ مثلاً قرآن حکیم کی ایک آیت سے ثابت ہوتا ہے کہ جس عورت کا شوہر انتقال کر جائے اس کی عدت چار ماہ دس دن ہے۔ یہ آیت عام ہے کہ وہ عورت وفات کے وقت حاملہ ہو یا غیر حاملہ ہو لیکن دوسری آیت ہے

داولات الاحمال اجلمن ان یضعن حملہن
حمل والیوں کی عدت یہ ہے کہ وہ اپنے حمل سے فارغ ہو جائیں۔

یہ حاملہ عورت کی عدت کے لئے خاص ہے صرف حاملہ ہی کی عدت میں اس خاص آیت کا دوسری عام آیت سے ٹکراؤ ہے اور دونوں میں یہ نہیں معلوم ہے کہ کون پہلے نازل ہوئی اور کون بعد میں نازل ہوئی، ایسی صورت میں حضرت علی رضی نے خاص (داولات الاحمال) پر مستعین طور پر عمل کو مؤخر کرتے ہوئے دونوں آیتوں کے پیش نظر عمل کی احتیاطی شکل یہ نکالی کہ وفات اور حمل دونوں کی عدت رکھی جائے ان میں جو زیادہ ہو وہی حاملہ کی عدت قرار پائے گی لیکن حضرت عبداللہ بن مسعود کے نزدیک چونکہ دوسری آیت بعد میں نازل ہوئی اس لئے پہلی آیت کا حکم اس عورت کے بارے میں منسوخ ہو جائے گا جس کا شوہر انتقال کر جائے اور حاملہ ہو اس کی عدت وضع حمل قرار پائے گی اگرچہ چار ماہ دس دن سے کم ہو۔

وضاحت کے لئے مثالیں | مزید وضاحت کے لئے دو مثالیں یہ ہیں:

(۱) شافعیہ، مالکیہ، حنبلیہ اسی طرح ابو یوسف و محمد کے نزدیک پیدادار کی زکوٰۃ کا

نصاب پانچ وسق ہے وسق ایک پیمانہ تھا جس میں ساٹھ صاع غلہ آتا تھا۔ ایک صاع تقریباً ساٹھ سے تین سیر کا ہوتا ہے اس طرح ساٹھ صاع کے تقریباً پانچ سو دس سیر ہوئے۔ ان حضرات کی دلیل یہ حدیث ہے:

لیس فیما دون خمسة اوسق صدقاتہ
پانچ وسق سے کم میں صدقہ (زکوٰۃ) نہیں ہے۔
یہ حدیث درج ذیل عام حدیث کی تخصیص (خاص کرنے والی) ہے۔

فیما سقت السماء والعیون او کان عثریا
جس زمین کو بارش اور چٹھے سے سیراب کیا جائے
العشر و فیما سقی بالنضج نصف العشر
یا سوت (نہی) والی زمین ہو تو اس میں دسواں
اور جس کو کنواں وغیرہ سے سینچا جائے تو اس
میں بیسواں حصہ ہوگا۔

یعنی اگر ضروری محنت و اخراجات کے علاوہ زائد محنت و اخراجات کو پیداوار میں دخل نہ ہو تو دسواں حصہ اور اگر زائد محنت و اخراجات برداشت کرنا پڑے تو بیسواں حصہ ہوگا۔

امام ابوحنیفہ کے نزدیک پیداوار کی ہر مقدار میں زکوٰۃ ہے خواہ کم ہو یا زیادہ ہو ان کی دلیل اوپر کی عام حدیث ہے اور مذکورہ خاص حدیث سے وہ غلہ تجارت کی زکوٰۃ مراد لیتے ہیں کیونکہ وسق خرید و فروخت ہی کا پیمانہ تھا اور اس میں جس قدر غلہ سماتا تھا اس کی قیمت چالیس درہم ہوتی تھی اور پانچ وسق کی قیمت دو سو درہم تھی جو زکوٰۃ کا نصاب ہے۔
(۲) شافعیہ مالکیہ اور حنبلیہ کے نزدیک ایک مسلمان ذمی کافر کے بدلہ نہ قتل کیا جائے (ذمی سے مراد وہ غیر مسلم ہے جو اسلامی حکومت میں وفاداری کے ساتھ رہتا ہو) ان کی دلیل

۱۔ بخاری ج ۱ کتاب الزکوٰۃ باب لیس فیما اقل الخ

۲۔ بخاری ج ۱ ایضاً باب العشر

۳۔ مرغی۔ المبسوط و ہدایہ ج ۱ باب زکوٰۃ الزروع۔

یہ حدیث ہے :

ان لا یقتل مسلم لکافرہ

مسلمان کافر کے بدلہ نہ قتل کیا جائے۔

یہ حدیث قرآن حکیم کی اس آیت کی مخصوص (خاص کرنے والی) ہے۔

الحرب بالحر و العبد بالعبد و الالانشی

قصاص میں آزاد آزاد کے بدلہ غلام غلام

کے بدلہ اور عورت عورت کے بدلہ ہے۔

بالانشی

امام ابوحنیفہؒ کے نزدیک مسلمان "ذمی کافر" کے بدلہ قتل کیا جائے گا ان کی دلیل قرآن

کی یہی عام آیت ہے اور مذکورہ حدیث سے وہ حربی کافر مراد لیتے ہیں۔

خبر واحد اور قیاس کے علاوہ عام کے دوسرے مخصوصات (خاص کرنے والے)

میں زیادہ اختلاف نہیں ہے ان میں بس اس قدر اختلاف ہے کہ بعض کو کوئی مخصوص

میں شمار کرتا ہے اور کوئی نہیں کرتا ہے۔

عام کے مخصوص | عام کے چند دوسرے مخصوص یہ ہیں :

اجماع

وللہ علی الناس حج البیت من استطاع

المد کے لئے لوگوں پر حج فرض ہے جو اس کی

مقدرت رکھتا ہو۔

الیہ سبیلہ

جن لوگوں میں حج کی استطاعت نہیں ہے ان پر اجماعاً حج فرض نہیں ہے (آیت میں بھی

من استطاع الحج موجود ہے)

عقل

الذین قال لهم الناس ان الناس جن سے لوگوں نے کہا کہ مکہ والوں نے مقابلہ

۱۔ ابوداؤد عن علی و ہدیہ ج ۳ باب ما یوجب القصاص الخ

۲۔ آل عمران ۱۰۷

۳۔ البقرہ ۱۰۷

قد جمعوا لکم

کے لئے سامان جمع کیا ہے۔

عقلاً یہ بات ثابت ہے کہ دونوں "الناس" میں تمام لوگ مراد نہیں ہو سکتے ہیں بلکہ خاص ہی لوگ مراد ہیں۔

غرف و عمارت

والوالدات یرضعن اولادہن حوٰلین اور مائیں اپنی اولاد کو دو سال پورے دودھ کاہلین کے پلائیں۔

جو مائیں غرضاً یا عادتاً دودھ نہ پلائیں وہ اس میں داخل نہیں ہیں۔

حس

تد مرکل شیئاً بامر صاحبہا سے ہوا اکھاڑ پھینکے گی اپنے رب کے حکم سے ہر چیز کو۔

ظاہر ہے کہ اس میں وہی چیزیں داخل ہوں گی جو اکھاڑ پھینکے جانے کے قابل ہوں گی۔

وصف

من نساءکم الّتی دخلتمہن فان لم تکلونوا دخلتمہن فلا جناح علیکم کے حرام ہیں تمہاری ان عورتوں کی بیٹیاں جن سے تم نے قربت کی ہے اور اگر ان سے قربت نہیں کی تو ان کی بیٹیاں حرام نہیں ہیں۔

جن بیویوں کے ساتھ قربت نہ ہوئی ہو ان کی بیٹیاں اس میں داخل نہیں ہیں۔

شرط

ومن لم یستطع منکم طوّلًا ان ینکح تم میں سے جو شخص پاکدامنہ مومنہ عورتوں سے

۳۷ البقرہ ع ۳

۱۸ آل عمران ع ۱۸

۳۸ النساء ع ۴

۳۹ الاحقاف ع ۳

نکاح کی قدرت نہ رکھے۔

لحصنات المؤمنات لہ

ن لوگوں میں نکاح کی قدرت نہ ہو وہ اس میں داخل نہیں ہیں۔

استنار

لا ان تكون تجارة حاضرة تدبر ونها^۱ مگر یہ کہ تجارت ہاتھ در ہاتھ لیتے دیتے ہو۔

ناہت سے وہ تجارت مستثنیٰ ہوگی جس میں ادھار نہ ہو۔

غایت (انتہا) الی اور حتی کے ساتھ

غسلوا وجوهکم وایدیکم الی دھوؤ اپنے چہروں اور اپنے ہاتھوں کو کہنیوں

رافق^۲

تک

نی سے اوپر کا حصہ دھونے میں داخل نہیں ہے۔

مذکورہ مخصص کے ذریعہ چونکہ مراد و مقصود کا اظہار و بیان ہوتا ہے اس
مخصص کی حیثیت بنا پر ہر امام ان کے ذریعہ عام کو خاص کرنے کے لئے وجہ جواز مہیا کرتا ہے

۱۔ مخصص کی فہرست میں شامل کرے یا دوسرا نام تجویز کرے حتیٰ کہ خبر واحد اور قیاس
بھی تخصیص کی بعض مثالیں موجود ہیں اگرچہ بہ تکلف قیاس کی گنجائش نکالی گئی ہو اور
واحد کو خبر مشہور کا درجہ دیا گیا ہو مثلاً

شافعیہ، مالکیہ اور حنبلیہ کے نزدیک دار الحرب میں جو شخص زنا کا ارتکاب کرے
پر حد (زنا کی مقررہ سزا) نہ جاری ہوگی۔ کیونکہ قرآن حکیم کی مذکورہ آیت "الزانیۃ
زانی فاجلد وھم کل واحدۃ منہا مائتۃ جلدۃ" عام ہے جس میں کسی کو خاص نہیں
تیا لیکن امام ابوحنیفہؒ اس عام آیت کو درج ذیل حدیث سے خاص کرتے ہیں۔

لا تقوم الحدود فی دار الحرب لہ
دار الحرب میں حدیں (مقررہ نہ ہوں گی) نہ
جاری کی جائیں۔

حالانکہ یہ حدیث کمزور ہے اور مخصوص بننے کی مضبوط سلاحت، نہیں رکھتی ہے لیکن بعض
روایتوں میں ان الفاظ کا اضافہ ہے جس کی بنا پر قیاس کی گنجائش نکل آتی ہے۔
مخافتة ان یلحقہا بالعدو
اس اندیشہ سے کہ کہیں وہ دشمن کے ساتھ
نہ جاوے۔

اسی طرح قرآن مجید میں چوری کی سزا کی آیت السارق والسارقة الخ عام ہے
اس میں کوئی مقدار نہیں ذکر کی گئی لیکن خبر واحد میں اس کی مقدار متعین ہے جس کے بغیر آیت
پر عمل دشوار ہے۔
ہر امام نے خبر واحد سے آیت کی تخصیص کی ہے امام ابوحنیفہؒ نے بھی کی ہے
فرق صرف اس قدر ہے کہ وہ جس حدیث سے آیت کی تخصیص کے قائل ہیں اس کو خبر مشہور
کا درجہ دیتے ہیں۔

فقہار کے درمیان اس میں کوئی اختلاف نہیں کہ خاص کی دلالت اپنے
خاص کی دلالت | مراد و مقصود پر قطعی ہوتی ہے لیکن اس میں اختلاف ہے کہ مزید
بیان کا احتمال ہوتا ہے یا نہیں ؟

امام ابوحنیفہؒ کے نزدیک خاص چونکہ اپنی وضع کے لحاظ سے خود ظاہر
امام ابوحنیفہؒ کا مسلک | ہے اس لئے اس میں مزید بیان کا احتمال نہیں ہوتا اور اگر یہ احتمال
تسلیم کر لیا جائے تو اس کی حیثیت بیان کی نہ ہوگی بلکہ نسخہ کی ہوگی جو نص (قرآن) کے
اطلاق کو منسوخ کرے گا۔ نسخہ (نسخ کرنے والا) کے لئے چونکہ قوت میں منسوخ سے

زیادہ یا کم از کم اس کے مساوی ہونا ضروری ہے اس بنا پر وہ خاص قطعی کے بیان میں نہ حدیثوں سے مدد لینے کے قائل ہیں اور نہ خبر واحد سے اس کی منسوخیت کے قائل ہیں۔

شافعیہ اور بعض دیگر ائمہ کے نزدیک خاص کی دلالت شافعی اور بعض دیگر ائمہ کا مسلک اپنے مراد و مقصود پر اگرچہ قطعی ہوتی ہے لیکن اس میں بیان کا احتمال ہوتا ہے ان کے نزدیک خاص کی حیثیت "محل" جیسی ہے کہ جس کو بیان کرنے کے لئے قوت میں کم درجہ کی حدیثیں (خبر احاد) بھی کافی ہیں مثلاً قرآن حکیم میں ہے:

واکعوا مع الراکعین
اور رکوع کرو رکوع کرنے والوں کے

ساتھ

لفظ رکوع خاص ہے جس کی مراد متعین ہے اور یہ نماز کا جزو ہے کہ اس کے بغیر نماز نہیں ہوتی لیکن رسول اللہ صلی اللہ علیہ وسلم نے ایک اعرابی (جس نے رکوع اطمینان سے نہیں کیا تھا) سے فرمایا:

ارجع فصل فانك لم تصل
لوٹ جاؤ اور نماز پڑھو تم نے نماز نہیں پڑھی۔

احناف کے نزدیک رکوع وغیرہ میں طمانینت (تعدیل ارکان) نماز کی صحت کے لئے شرط یا فرض نہیں ہے حالانکہ رسول اللہ نے اعرابی کو نماز دو بارہ پڑھنے کا حکم دیا جس سے شرط و فرض کا ثبوت ہوتا ہے۔ اگر اس حدیث سے فرضیت کا ثبوت تسلیم کر لیا جائے تو خاص قرآن پر زیادتی خبر واحد سے لازم آئے گی جس سے قرآن کا اطلاق گویا منسوخ ہو جائے گا اور خبر واحد میں قرآن کو منسوخ کرنے کی صلاحیت نہیں ہے۔ خبر واحد چونکہ

لے البقرہ ع ۵ سے بخاری ج ۱ کتاب الصلوٰۃ باب المرابئی الذی لایتم رکوعہ بالاعادة۔

ظنی ہے اس لئے فرض کے بجائے اس سے وجوب کا ثبوت ہوگا اس طرح قرآن و حدیث دونوں پر اپنے اپنے درجہ میں عمل ہو جائے گا۔

شافعی اور بعض دیگر ائمہ کے نزدیک چونکہ خاص مزید بیان کا احتمال رکھتا ہے اس بنا پر آیت میں رکوع گویا مجمل ہے جس کا بیان خبر واحد سے جائز ہے اور رکوع وغیرہ میں طمانینہ مثل رکوع کے فرض ہے کہ جس کے بغیر نماز نہیں ہوتی۔

اسی طرح قرآن حکیم میں ہے۔

ولیطوفوا بالبیت العتیق ^۱
اور چاہئے کہ وہ قدیم گھر (خانہ کعبہ) کا طواف کریں۔

احناف کے نزدیک طواف لفظ خاص ہے جس کے معنی متعین ہیں اس میں طہارت (وضو) کا ذکر نہیں ہے لیکن رسول اللہ صلی اللہ علیہ وسلم نے فرمایا:
الا لا یطوفن بالبیت محدث ولا عریان ^۲ یاد رکھو بیت اللہ کا طواف کوئی بے وضو یا ننگ ہو کر نہ کرے۔

اس حدیث سے طواف کے لئے طہارت کی فرضیت ثابت کی جائے تو گویا قرآن کے اطلاق کو منسوخ کرنا اور اس پر اضافہ کرنا ہوگا جو کمتر درجہ (خبر واحد) سے جائز نہیں ہے۔ اس بنا پر قرآن کو اپنے اطلاق پر رکھتے ہوئے حدیث سے طہارت (وضو) کا وجوب ثابت ہوگا۔ شافعی کے نزدیک چونکہ خاص مزید بیان کا احتمال رکھتا ہے اس بنا پر طہارت آیت ہی کا بیان قرار پا کر فرض ہوگی۔ ^۳
(باقی آئندہ)

۱۔ الحج ۴۲ ۲۔ نور الانوار بحث الخاص والعام

۳۔ بوری بحث کے حوالہ کے لئے ملاحظہ ہو، ابن امیر، التقریر والتعبیر علی تحریر ابن الہمام، امام غزالی المستعفی، عبد العالی محمد بن نظام الدین، فوائد الرحموت شرح مسلم الثبوت، محمد بن احمد بن ابی سہل، اصول الفقہ عبد العزیز بخاری کشف الاسرار شرح اصول البزوی و دیگر کتب اصول فقہ